



सूचना एवं जन-सम्पर्क विभाग, बिहार

प्रेस-विज्ञप्ति

संख्या— 935
10 / 09 / 2020

महामहिम राज्यपाल माननीय प्रधानमंत्री द्वारा भारत सरकार के मत्स्यपालन, पशुपालन एवं डेयरी मंत्रालय की विभिन्न योजनाओं के शुभारंभ एवं शिलान्यास कार्यक्रम (वर्चुअल) में राजभवन, पटना से शामिल हुए

पटना, 10 सितम्बर 2020

आज माननीय प्रधानमंत्री श्री नरेन्द्र मोदी द्वारा मत्स्यपालन, पशुपालन एवं डेयरी मंत्रालय द्वारा आयोजित 'प्रधानमंत्री मत्स्य सम्पदा योजना' के शुभारंभ एवं बिहार के लिए स्वीकृत मात्रियकी विकास की विभिन्न परियोजनाओं के उद्घाटन, शुभारंभ एवं शिलान्यास कार्यक्रम (वर्चुअल) में राजभवन, पटना से महामहिम राज्यपाल श्री फागू चौहान की गरिमामयी उपस्थिति रही।

ज्ञातव्य है कि आज माननीय प्रधानमंत्री श्री नरेन्द्र मोदी द्वारा 'प्रधानमंत्री मत्स्य संपदा योजना' का उद्घाटन, डॉ. राजेन्द्र प्रसाद केन्द्रीय कृषि विश्वविद्यालय, पूसा के कृषि व्यवसाय एवं ग्रामीण प्रबंधन संस्थान भवन का उद्घाटन एवं विश्वविद्यालय खेल स्टेडियम, छात्रावास एवं अन्तर्राष्ट्रीय अतिथि गृह का शिलान्यास, सम्पूर्ण राष्ट्र के किसानों को नस्ल-सुधार की सुविधा तक पहुँच प्रदान करने के लिए 'ई गोपाल ऐप' एवं 'वीर्य केन्द्र मरंगा' (पूर्णिया), आई.वी.एफ. लैब-बिहार पशु विज्ञान विश्वविद्यालय, पटना, अत्याधुनिक नस्ल-सुधार सुविधा (बरौनी) का शुभारंभ, रोग-निदान और गुणवत्ता परीक्षण हेतु 'जलीय रेफरल प्रयोगशाला, किशनगंज' का शिलान्यास, 'फिश ऑन व्हील्स' का उद्घाटन, 'मत्स्य चारा मिल, मधेपुरा' का उद्घाटन तथा 'मत्स्य ब्रूड बैंक, सीतामढ़ी' का शिलान्यास आदि कार्यक्रम आज वीडियो कानफ्रैन्स के माध्यम से सम्पन्न किये गये।

माननीय प्रधानमंत्री ने कार्यक्रम के दौरान चार लाभुकों—मोनिका भारती (पूर्णिया), ब्रजेश कुमार (बरौनी) ज्योति मंडल (मधेपुरा) तथा राजू कुमार (पटना) से संवाद भी किया।

कार्यक्रम में माननीय मुख्यमंत्री श्री नीतीश कुमार, केन्द्रीय मत्स्यपालन, पशुपालन और डेयरी मंत्री श्री गिरिराज सिंह, उप मुख्यमंत्री श्री सुशील कुमार मोदी सहित अन्य केन्द्रीय एवं राज्य के मंत्रिगण आदि भी उपस्थित थे।